

राष्ट्रीय ग्रामीण पेयजल कार्यक्रमांतर्गत नागपूर पेरी
अर्बन १० गांवे तसेच नागपूर सुधार प्रन्यास यांच्या
मागणी नुसार समाविष्ट गावे, ता. व जि. नागपूर, या
प्रादेशिक नळ पाणी पुरवठा योजनेस
प्रशासकीय मान्यता देणेबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: ग्रापापु-२०१२/प्र.क्र.७३ /पापु-१३
मंत्रालय, मुंबई-४०००३२
दि.३१ जानेवारी, २०१४

वाचा-

- १) शासन निर्णय क्रमांक:क्र. ग्रापाधो- ११०९/प्र.क्र.१०४(अ)/ पापु-०७,, दि. १७ /३/२०१०.
- २) शासन परिपत्रक क्र.ग्रापाधो-११११/प्र.क्र.०५८(अ)/पापु-०७,दि.१६/०५/२०११.
- ३) शासन निर्णय क्रमांक: क्र. ग्रापाधो- १११०/प्र.क्र.१३० (II)/ पापु-०७,, दि. ०७/०६/२०१२.
- ४) शासन निर्णय क्रमांक: क्र.ग्रापाधो-१२१३/प्र.क्र.३५/पापु-०७/ दि. १६/०७/२०१३
- ५) शासन निर्णय क्रमांक: क्र.ग्रापाधो-१२०८/प्र.क्र.५२/पापु-०७, दि. ९/१०/२०१३
- ६) शासन निर्णय क्र.ग्रापाधो १११३/प्र.क्र.६०/पापु-०७,दि.०१/०१/२०१४.
- ७) शासन समक्रमांक दि.११/०६/२०१२ रोजीचे पत्र.
- ८) सदस्य सचिव,महाराष्ट्र जीवन प्राधिकरण,मुंबई यांचे पत्र क्र.मजीप्रा/मनिसंवसंकक्ष/
ग्रामीण/CR-२३९/४९,दि.१३/०१/२०१४

प्रस्तावना-

नागपूर पेरी अर्बन (१२ गांवे) प्रादेशिक नळ पाणी पुरवठा योजना ता.व जि.नागपूर या योजनेच्या प्रस्तावास संदर्भाधिन अनुक्रमांक ७दि.११/०६/२०१२ रोजीच्या पत्रान्वये तत्त्वतः मान्यता देण्यात आलेली आहे.प्रस्तुत योजनेत समाविष्ट असलेल्या १२ गावांपैकी २ गावे (हुडकेश्वर व नरसाळा) नागपूर महानगरपालिकेत समाविष्ट झाल्याने सदर योजनेत आता १० गावांचाच समावेश करण्यात आलेला आहे. तसेच सदर योजनेत नागपूर सुधार प्रन्यास यांच्या कार्यक्षेत्रातील ग्रामीण भागाच्या पिण्याच्या पाण्याच्या मागणीचा अंतर्भाव करण्यात आलेला आहे.

नागपूर पेरी अर्बन १० गांवे तसेच नागपूर सुधार प्रन्यासयांच्या मागणीनुसार समाविष्ट गांवे,ता.व जिल्हा नागपूर, या प्रादेशिक नळ पाणी पुरवठा योजनेस सदस्य सचिव,म.जी.प्रा. यांनी दि.१३/०१/२०१४ रोजी तांत्रिक मान्यता दिलेली आहे.

सदरहू योजनेतर्गत पेरी-अर्बन भागासाठी थेट ग्राहकांपर्यंत व नागपूर सुधार प्रन्यास क्षेत्रासाठी ठोक पाणी पुरवठा करण्याचे प्रस्तावीत आहे. प्रस्तुत पाणी पुरवठा योजनेच्या रु.२३२७४.१९ लक्ष (ढोबळ) किंमतीच्या अंदाजपत्रक व आराखड्यास प्रशासकीय मंजूरी मिळण्यासाठी सदर योजनेचा प्रस्ताव सदस्य सचिव,म.जी.प्रा.,मुंबई यांनी शासनाच्या मान्यतेकरीता सादर केलेला आहे. त्यामुळे नागपूर पेरी

अर्बन १० गांवे तसेच नागपूर सुधार प्रन्यासयांच्या मागणीनुसार समाविष्ट गावे, ता. व जि. नागपूर या प्रादेशिक पाणी पुरवठा योजनेस प्रशासकीय मंजूरी देण्याची बाब शासनाच्या विचाराधीन होती.

शासन निर्णय -

वरील प्रस्तावनेच्या अनुषंगाने नागपूर पेरी अर्बन १० गांवे तसेच नागपूर सुधार प्रन्यास यांच्या मागणी नुसार समाविष्ट गावे, ता.व जि. नागपूर,या प्रादेशिक नळ पाणी पुरवठा योजनेच्या रु.५,२२८/- एवढ्या दरडोई खर्च असलेल्या योजनेच्या रु. २३२७४.१९ लक्ष(रु.दोनशे बत्तीस कोटी चौ-याहत्तर लक्ष एकोणीस हजार फक्त) इतक्या ढोबळ किंमतीच्या अंदाजपत्रकास व आराखडयास प्रशासकीय मान्यता देण्यात येत आहे..

२. प्रस्तुत नळ पाणी पुरवठा योजनेचा वित्तीय आकृती बंध खालीलप्रमाणे राहिल.

शासकीय अनुदान + लोकवर्गणी (संदर्भाधिन अनु क्र.६ शासन निर्णय,दि.०१/०१/२०१४ मध्ये नमूद केल्याप्रमाणे लोकवर्गणी)	रु.१२७८२.४० लक्ष
नागपूर सुधार प्रन्यास यांचा योजनेसाठी भांडवली हिस्सा	रु.१०४९१.७९लक्ष
योजनेची एकूण ढोबळ किंमत	रु.२३२७४.१९ लक्ष

३. सदर योजनेस खालील अटींच्या अधीन राहून प्रशासकीय मान्यता देण्यात येत आहे.

१. प्रस्तुत योजना महाराष्ट्र जीवन प्राधिकरणामार्फत राबविण्यात यावी.
२. सदर योजना म.जी.प्रा.ने पाणीपट्टी वसुली करुन म.जी.प्रा.ची योजना म्हणून चालवावी.म.जी.प्रा.ने योजनेत समाविष्ट पेरी-अर्बन भागातील थेट ग्राहकांपर्यंत व नागपूर सुधार प्रन्यास क्षेत्रासाठी ठोक तत्वावर पाणी पुरवठा करणे ही बाब महाराष्ट्र जीवन प्राधिकरणाच्या संचालक मंडळाच्या बैठकीत मंजूर करुन घेण्यात यावी.
३. कमीत कमीत खर्चाची योजना व्हावी यासाठी अन्य पर्यायी पाईप्स वापरणे शक्य आहे किंवा कसे याची म.जी.प्रा.ने पडताळणी करावी.
४. प्रस्तुत योजनेतर्गत समाविष्ट १० गावांतील ग्राहकांपर्यंत पाणी पोहचविण्याची जबाबदारी म.जी.प्रा.ची राहिल.तसेच नागपूर सुधार प्रन्यास यांनी म.जी.प्रा.कडून ठोक पध्दतीने पाणी उपलब्ध करुन घेऊन त्यासाठी त्यांनी आवश्यक त्या दराने पाणीपट्टीचा हिस्सा म.जी.प्रा.स उपलब्ध करुन देणे आवश्यक आहे..
५. सदर योजनेच्या देखभाल दुरुस्ती खर्चासाठी आवश्यक त्या पाणीपट्टीची आकारणी व वसुली करुन योजना स्वयंसंतुलित राखुन योजना चालविण्याची सर्वस्वी जबाबदारी महाराष्ट्र जीवन प्राधिकरण यांची राहिल. योजना चालवितांना तोटा झाल्यास त्यासाठी शासनाकडून कोणताही निधी उपलब्ध करुन दिला जाणार नाही

६. योजना स्वयंसंतुलित राखुन योजना चालविण्याच्या दृष्टीने योजनेची आवश्यक ती पाणीपट्टी संबंधित ग्राहकांकडून वसुली करण्याबाबत,संबंधित ग्रामपंचायतीनी तसेच जिल्हा परिषद,नागपूर यांनी महाराष्ट्र जीवन प्राधिकरणास सहकार्य करणे आवश्यक आहे.त्यासाठी महाराष्ट्र जीवन प्राधिकरण व ग्रामपंचायतीनी आवश्यक तो करारनामा करणे आवश्यक आहे.
७. सदर योजनेसाठी नागपूर सुधार प्रन्यास व मजीप्रा यांच्यामध्ये भांडवली हिस्सा व ठोक तत्वावर पाणीपुरवठा याबाबींसाठी योग्य त्या अटी व शर्तीसहित करारनामा करण्यात यावा.
८. प्रस्तुत योजनासंदर्भात नागपूर सुधार प्रन्यास,म.जी.प्रा. व समाविष्ट ग्रामपंचायती यांच्यामध्ये काही वाद निर्माण झाल्यास त्यावर निर्णय घेण्याचे अधिकार जिल्हाधिकारी,नागपूर यांना असतील.
९. प्रस्तुत योजनेत प्रस्तावित केलेले पाईप्स तांत्रिकदृष्ट्या व आर्थिकदृष्ट्या योग्य आहेत याची पडताळणी महाराष्ट्र जीवन प्राधिकरणाने Hydraulic Model तयार करुन करावी.तसेच शासनाच्या पूर्व परवानगी शिवाय योजनेत तांत्रिक बदल करण्यात येऊ नयेत.
१०. सदर योजनेत समाविष्ट असलेल्या गावांमध्ये जिल्हा परिषदेने स्वतंत्र नळ पाणी पुरवठा योजना मंजूर करु नयेत.
११. सदर योजनेची लोकवर्गणी संबंधित ग्रामपंचायतींनी भरणे आवश्यक आहे. शासन निर्णय दि.०१/०१/२०१४ अनुसार टप्पानिहाय लोकवर्गणी प्राप्त झाल्यानंतरच योजनेच्या कामाससुरवात करावी.
१२. प्रस्तुत योजनेमधील कामे टप्पानिहाय करतांना सदर टप्प्याचा नागपूर सुधार प्रन्यास चा हिस्सा प्राप्त झाल्याशिवाय त्या टप्प्यातील योजनेची कामे सुरु करण्यात येऊ नयेत.
१३. योजनेमध्ये १०० टक्के घरगुती नळ जोडण्यांचा समावेश करण्यात यावा.नळ जोडण्याचा व घरगुती मिटर्सचा खर्च संबंधित ग्राहकांनीच करावा. तथापी यासाठीचा खर्च योजनेच्या तरतूदीमधून करण्यात येऊ नये.
१४. राज्यातील ग्रामीण पाणी पुरवठा योजनांसाठी असलेल्या विभागाच्या दि.२२ जानेवारी,२०१४ रोजीच्या हगणदारीमुक्तीच्या सुधारीत धोरणाप्रमाणे कार्यवाही करावी.
१५. प्रस्तुत योजनेसाठी जलसंपदा विभागाच्या पाणी आरक्षणाच्या दि.०९/१०/२०१२ रोजीच्या शासन निर्णयातील अटींचे पालन करण्यात यावे.
१६. वन विभागाची तसेचरेल्वे प्रशासनाची परवानगी प्राप्त झाल्याशिवाय योजनेचे काम सुरु करण्यात येऊ नये.
१७. सदर योजनेसाठी निविदा मागवितांना ई-टेंडरिंग पद्धतीने निविदा मागविण्यात याव्यात.

१८. जास्त किंमतीच्या निविदा स्वीकृत करण्यापुर्वी पाणी पुरवठा व स्वच्छता विभागाची परवानगी घेण्यात यावी. विभागाची परवानगी प्राप्त झाल्याशिवाय योजनेची कामे सुरु करण्यात येऊ नयेत.
१९. सदर योजनेच्या तांत्रिक मान्यतेतील अटींची ,राष्ट्रीय ग्रामीण पेयजल कार्यक्रमाच्या तसेच संदर्भाधिन अनुक्रमांक ३ शासन निर्णय दि.०७/०६/२०१२ मध्ये नमूद केलेल्या पेरीअर्बन धोरणाच्या मार्गदर्शक तत्वाची पूर्तता करण्यात यावी.
४. या योजनेवर होणारा खर्च हा राष्ट्रीय ग्रामीण पेयजल कार्यक्रमा अंतर्गत केंद्र तथा राज्य तसेच नागपूर सुधार प्रन्यास, नागपूर यांच्याकडून उपलब्ध होणा-यानिधीतून भागविण्यात यावा.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१३११५३५१४२२२८असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी
कार्यासन अधिकारी, महाराष्ट्र शासन

प्रत,

१. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई-४०० ०३२.
२. मा. राज्यमंत्री,(पाणी पुरवठा व स्वच्छता) यांचे खाजगी सचिव, मंत्रालय, मुंबई - ४०००३२
३. सर्व मा. विधानसभा/विधानपरिषद सदस्य
४. प्रधान सचिव, पा.पु.व स्व.वि., मंत्रालय, मुंबई.
५. प्रधान सचिव, नगर विकास विभाग, मंत्रालय, मुंबई.
६. विभागीय आयुक्त, नागपूर विभाग, नागपूर
७. सदस्य सचिव, मजीप्रा, मुंबई.
८. जिल्हाधिकारी, नागपूर.
९. चेअरमन, नागपूर सुधार प्रन्यास, नागपूर
१०. संचालक, भूजल सर्वेक्षण व विकास यंत्रणा, पुणे.
११. मुख्य कार्यकारी अधिकारी, जिल्हा परिषद, नागपूर.
१२. संचालक, पाणी व स्वच्छता सहाय्य संस्था, सिडको भवन, बेलापूर
१३. मुख्य अभियंता, मजीप्रा, ना.व ग्रा.योजना, ठाणे.
१४. उपसंचालक, भूजल सर्वेक्षण व विकास यंत्रणा, जिल्हा चंद्रपूर.
१५. अधिक्षक अभियंता (मेट्रो), नागपूर सुधार प्रन्यास, नागपूर.

१६. अधीक्षक अभियंता, भारत निर्माण कक्ष, विभागीय आयुक्त कार्यालय, नागपूर.
१७. अधीक्षक अभियंता, मजीप्रा, ना.व.ग्रा. योजना मंडळ, नागपूर.
१८. कार्यकारी अभियंता, म.जी.प्रा. ना. व.ग्रा. योजना विभाग, नागपूर.
१९. कार्यकारी अभियंता, ग्रामीण पाणी पुरवठा विभाग, जिल्हा परिषद, नागपूर.
२०. महालेखापाल, महाराष्ट्र-१, मुंबई (लेखापरिक्षा व अनुज्ञेयता).
२१. महालेखापाल, महाराष्ट्र-२, नागपूर (लेखापरिक्षा व अनुज्ञेयता).
२२. मु.अ.तथा वि.का.अ. पाणी पुरवठा व स्वच्छता विभाग, यांचे स्वीय सहायक, मंत्रालय, मुंबई.
२३. पाणी पुरवठा व स्वच्छता विभाग कार्यासन क्र. १, ४, ५, ६, ९, १७ व १८.
२४. निवडनस्ती पापु-१३, पा.पु.व.स्व.वि.मंत्रालय, मुंबई.